

دینی تعلیم کی درس گاہیں

نصاب، طریق تدریس اور طلبہ کی اخلاقی تربیت

علوم و فنون کی تدریسیں میں نقاصل

دینی مدارس میں علوم و فنون کی تدریس کے لیے جو نصاب رائج ہے، اس میں عام طور پر، عربی یا فارسی زبان میں لکھی ہوئی کتابیں پڑھائی جاتی ہیں۔ ایک ایسے طالب علوم کو جو بالعلوم، اردو زبان بھی بہت اچھی طرح سے نہیں جانتا، صرف، نجوم، منطق، فلسفہ، ادب، بلاغت اور اس طرح کے بے شمار دوسرے فنون عربی یا فارسی زبان میں پڑھا دیے جاتے ہیں۔ اس کا نتیجہ، ظاہر ہے، کیہی نکتا ہے کہ طلبہ، فنون پر توجہ دینے کے بجائے زبان ہی کے سائل حل کرتے رہ جاتے ہیں۔

مزید برال، علوم و فنون کی تعلیم کے لیے، ان مدارس کے نصبات میں جو کتابیں شامل ہیں، ان کی ایک نمایاں خصوصیت یہ ہے کہ ان میں سادہ اور عام فرم بات کو بھی مشکل پیرائے میں پیش کیا گیا ہے۔ زمانے کی کروٹوں نے طرز تحریر پر اتنا کچھ اثر ڈالا ہے کہ آج یہ کتابیں پڑھ کر محسوس ہوتا ہے کہ انہیں لکھنے والوں کے پیش نظر، دوسروں تک اپنی بات کا ابلاغ کبھی تھا ہی نہیں۔ ان میں سادہ عبارتوں کو مغلق، اور عام فرم حقائق کو چیخیدہ بنا کر لکھا گیا ہے۔ چنانچہ، اکثر کتابوں کی شروح کو پڑھنا، جو بالعلوم اسی طرز پر لکھی جاتی ہیں، ناگزیر ہوتا ہے۔ غرض، طالب علم انہی کتابوں کی بحول۔ بحیوں میں الجھا رہتا ہے اور اپنا اکثر وقت فنون سینئنے کے بجائے کتابوں کی عبارتیں حل کرنے ہی میں صرف کر رہتا ہے۔

انہی کتابیں پڑھنے ہی کا نتیجہ ہے کہ تعلیم سے فارغ ہو جانے کے بعد، دین کے یہ عالم، جب مسجد و منبر اور مکتب و مدرسے سنبلاتے اور عام، آدمی تک دین کا پیغام پہنچانے کا کام شروع کرتے ہیں تو ان کی اپنی گفتگو کا انداز بھی، بالعلوم، ان درسی کتابوں جیسا ہی ہوتا ہے۔ اب ان کے فرماں سمجھنے کے لیے بھی عام آدمی شارحن کا محاجن ہوتا ہے۔

دارالعلوم دیوبند کے مہتمم مولانا مرغوب الرحمن مدظلہ اس مسئلے پر اپنی ایک تقریر میں

فرماتے ہیں :

"ہمارا نصاب تعلیم کچھ تغیرات کے باوجود بڑی حد تک انہیں کتابوں پر مشتمل ہے جنہیں ملآنظام الدین سالاوی (متوفی ۱۹۶۵ھ) نے منتخب کیا تھا۔ یہ کتابیں متاخرین کی مرتب کردہ ہیں اور ان میں یہ بات محوظ رکھی گئی ہے کہ اختصار کے ساتھ کتاب اپنے موضوع کے تمام مباحث و مسائل و جزئیات پر صحیح ہو تاکہ طالب علم زیر درس موضوع کی تمام بحثوں پر مطلع ہو جائے۔ یہ بالکل مصطفین اپنے مقصد میں پوری طرح کامیاب ہیں مگر اختصار کے سبب ان کتابوں میں جگہ جگہ تعقید اور اخلاقی کی نو عیت پیدا ہو گئی ہے اور اسی مشکل نے ایک نئی ضرورت کی طرف متوجہ کیا کہ ان مختصرات کے متوسط کی تشریح و تحلیل کی جائے۔ پھر یہ کہ متن کی تشریح و تحلیل کے عمل میں ضروری ہو گا کہ لغت، نحو، صرف اور بلاغت کے اصول سے کام لیا جائے اور ان کو منطبق کر کے مختصر عبارت کو قابل استفادہ بنایا جائے۔ اس طرح عبارت کے تجزیہ سے طالب علم کا ذہن مسئلہ کی تکمیل صورت کو مجموعی طور پر قبول نہیں کر سکتا۔ یا یوں کہتے کہ زیر بحث موضوع کا احاطہ، یا اس موضوع پر فکر میں بالیدگی اور جلا کی شان پیدا کرنے میں یہ طریق درس ناکام ہے۔ مگر دوسری طرف اس کا زبردست فائدہ یہ ہے کہ اس سے عبارت سمجھنے کی قوت، نقد و تبصرہ کی صلاحیت، تحلیل و تجزیہ کا سلیقہ اور مشکلات کو حل کرنے کا قابل قدر ذوق پیدا ہوتا ہے۔ ایسی استعداد کے حامل طلبہ جب ان مطہولات کا از خود مطالعہ کرتے ہیں جن میں علمی مسائل اور بحثوں کو بسط و ملامت کے ساتھ تحریر کیا گیا ہو تو انہیں زبردست فائدہ ہوتا ہے اور وہ تحریر کی شان پیدا کر لیتے ہیں۔"

اس کے برعکاف ایک دوسرا طریقہ تعلیم ہے جو اس دور میں راجح ہے کہ موضوع سے متعلق ایسی آسان اور سلیس کتابوں کا انتخاب کیا جائے جن میں عبارت فہمی کے لیے تحلیل و تجزیہ کی ضرورت نہ ہو بلکہ آسانی کے ساتھ مسائل کی تکمیل صوریہ ذہن نشین ہو جائے۔ یہ طریق درس، موضوع پر احاطہ کی صلاحیت پیدا کرنے کے سلسلے میں یقیناً کامیاب ہے لیکن تعلیم کا تحریر رکھنے والے اپنے تحریرات کی روشنی میں عبارت فہمی، دقت درسی اور مشکلات پر عبور کے سلسلے میں اس طریقہ کو ناکام سمجھتے ہیں" (ماہنامہ دار العلوم، جولائی ۱۹۹۳ء، ص ۲۵)

اس اقتباس سے یہ بات بالکل واضح ہے کہ اس طرح کی کتابیں پڑھانے کا مقصد، دراصل طلبہ کو فن میں ماہر بنا نہیں بلکہ انہیں مشکل عبارتیں حل کرنے کی تربیت دیتا ہے۔ یہ بات مولانا بھی تسلیم کرتے ہیں کہ فن کی تعلیم کے لیے، یہ کتابیں بہت فائدہ مند نہیں ہیں، اس معاملے میں آسان اور سلیس زبان میں لکھی ہوئی کتابوں کا انتخاب زیادہ نفع بخش ہو گا۔ تاہم مشکل کتابیں پڑھ لینے کے بعد آسان کتابوں سے فون سیکھنا، طلبہ کے لیے کچھ مشکل نہیں رہتا۔ یہ کام، وہ از خود کر سکتے ہیں۔

یہ گویا ایسی ہی بات ہے کہ چھٹی یا ساتویں جماعت کے طلبہ کو سائنس کی تعلیم دینے کے لیے، سائنس کی اہم کتب میں سے کوئی کتاب، نصاب میں شامل کر لی جائے اور یہ ذیل کیا جائے کہ طلبہ، سائنس کا علم حاصل کریں یا نہ کریں، کم از کم اس کی کتابیں پڑھنا ضرور یکھ لیں گے۔ اس مرحلے کے بعد، ان میں سے جو چاہے گا، آسان کتابوں سے اردو سائنس کی تعلیم حاصل کر لے گا۔ کیا یہ منطق قابل قبول ہو گی؟ کیا اس طریقہ تدریس کے نتیجے میں طلبہ سائنس ہی سے تنفر نہیں ہو جائیں گے؟

یہاں یہ بات واضح رہے کہ یہ کتابیں پڑھ کر، جن مشکلات کو حل کرنے کی استعداد طلب علم میں پیدا کرنے کی کوشش کی جاتی ہے، وہ قرآن و سنت کے فہم میں حاصل ہونے والی مشکلات نہیں ہیں۔ یہ، دراصل، ایک خاص زمانے میں لکھی ہوئی کتابوں کو سمجھنے کی مشکلات ہیں۔ بالفاظ دیگر، یہ ایک خاص زمانے کے طرز تحریر اور اس کے علم کلام کو سمجھنے کی مشکلات ہیں۔ اس میں شبہ نہیں کہ ایک عالم کو اس قابل ہونا چاہئے کہ وہ یہ تمام کتابیں پڑھ سکا ہو، لیکن کیا یہ صلاحیت پیدا کرنے کا کوئی اور طریقہ اختیار نہیں کیا جا سکتا؟ عبارتیں حل کرنے کی تعلیم دینے کے لیے بہت سے دوسرے طریقے اختیار کیے جاسکتے ہیں۔ اس مقدمہ کو حاصل کرنے کے لیے طالب علم کو اس طرح الجھانا ہرگز ضروری نہیں ہے کہ اصل علم کا ایک برا حصہ بے کار بحثوں میں ضائع ہو جائے۔ مثال کے طور پر منطق کی کتابوں پر فرمذائی۔ ظاہر ہے، منطق پڑھانے کا اصل مقصد اس کے سوا کچھ نہیں کہ طالب علم کو فوراً فکر کرنے کے اس طریقے سے آگہ کیا جائے جسے منطقی Logical کہتے ہیں۔ لیکن اسے پڑھانے کے لیے جو طریقہ اختیار کیا گیا ہے، اس میں اس کا اصل مقدمہ بہت پیچھے رہ جاتا اور طالب علم کی ساری توجہ، کتاب کی عبارتیں حل کرنے ہی پر مرکوز رہتی ہے۔ اس کے معنی، دراصل یہ ہیں کہ وہ منطق کی کلاس میں منطق کی تعلیم حاصل کر لی جائیں رہا، یہاں تو وہ محض عبارتیں حل کرنا یکھ رہا ہے۔ منطق کا اصل علم، اس نے بعد میں، از خود،

حاصل کرنا ہے۔

ہمارے نزدیک، اس مسئلے کا ایک آسان حل یہ ہو سکتا ہے کہ علوم و فنون کی تعلیم کے لئے ایسی ہی کتابیں نصاب میں شامل کی جائیں جو آسان اور سلیس زبان میں ہونے کے ساتھ ساتھ، عصری اسلوب میں لکھی گئی ہوں۔ اس کے نتیجے میں طلبہ کے لیے علوم و فنون کو سمجھنا آسان ہو جائے گا۔ ان علوم و فنون کی تعلیم مکمل کر لینے کے بعد، آخری سال میں، اب ایسا مضمون نصاب میں شامل کیا جا سکتا ہے جس کا مقصد صرف علمائے سلف کے طرز تحریر کو سمجھنے اور ان کی عبارتوں کی مشکلات حل کرنے کی تعلیم دینا ہو۔

طریق تدریس سے متعلق خامیاں

ہمارے دینی مدارس میں، بالعموم، تدریس کا جو طریقہ اختیار کیا جاتا ہے، اس میں طلبہ درسی کتابیں پڑھتے اور اساتذہ انہیں سنتے ہیں۔ اس دوران میں، طلبہ کی غلطیوں کی صحیح اور مشکلات کے حل میں رہنمائی دی جاتی ہے۔ کسی کسی موقع پر، استاد درس سے متعلق ان سے سوالات بھی پوچھ لیتے ہیں۔

اس طریقہ تدریس میں سارا علم کتاب ہی سے اخذ کیا جاتا ہے۔ بالفاظ دیگر، وہ مخصوص درسی کتاب ہی علم کی حدود و قیود طے کر دیتی ہے۔ اس سے باہر، طلبہ جاتے ہیں نہ استاد۔ اس کا نتیجہ یہ نکلا ہے کہ بارہ بارہ سال تک سر کھانے کے بعد محض چند کتابوں کا علم حاصل ہو پاتا ہے۔ یہ بات معلوم ہے کہ چند کتابوں کے علم اور نفس مضمون کے علم میں برا فرق ہے۔ مثال کے طور پر علم تفسیر کے درس میں جالیں اور بیضاوی جیسی کتابوں کا علم تو طلبہ کو کچھ نہ کچھ حاصل ہو جاتا ہے، مگر علم تفسیر کی انہیں کچھ خبر نہیں ہوتی۔ اس سے وہ نا آشنا ہی رہتے ہیں۔ یہی معاملہ نحو، بلاغت، فلسفہ اور دوسرے علوم و فنون کا بھی ہے۔

اس کے معنی یہ ہرگز نہیں ہیں کہ ہمارے نزدیک کتابوں کے ذریعے سے تعلیم دینے کا یہ طریقہ صحیح نہیں ہے۔ اصل بات یہ ہے کہ علوم و فنون کے معاملے میں، محض کتابیں پڑھ لینے سے علم حاصل نہیں ہوتا۔

علوم و فنون کی تدریس میں بالعموم تین طریقے استعمال کیے جاتے ہیں۔ ایک معاشراتی، دوسرے بحث و تجھیس اور تیسرے عملی تطبیق کا طریقہ استعمال کیا جا سکتا ہے۔

محاضراتی طریقہ (Lecture Based Teaching) میں استاد پہنچ رہتا ہے۔ طلبہ اسے سنتے اور سروہی باتیں، یادداشتوں کے طور پر نوٹ کر لیتے ہیں۔ اس طریقے سے استاد

یہ مرکزی کروار ادا کرتا ہے۔ اس کی یہ کوشش ہوتی ہے کہ زیر درس علم و فن کے بارے میں اپنے مطالعہ اور تجربات کا نچوڑ طلبہ کے سامنے رکھ دے۔ طلبہ کے نقطہ نظر سے یہ طریقہ بہت آسانی پیدا کر دلتا ہے۔ لیکن مجرد اسی طریقے کا استعمال طلبہ کی قوت مطالعہ کے لیے بہت مضر ہو سکتا ہے۔ اس کے نتیجے میں مطالعہ کرنے کی عادت اور اس کا شوق بالکل ختم ہو سکتا ہے اور طلبہ میں علم کے لیے مخت اور جتو کا رجحان بالکل ٹیا ہو سکتا ہے۔

دوسرा طریقہ بحث و تجیہ کا ہے۔ اس کے تحت طلبہ مختلفہ کتابیں پڑھ کر ان کی عبارتوں کی صرفی و نحوی مشکلات حل کر کے، معاجم اور لغات کی مدد سے الفاظ کے معانی مطے کر کے اور عبارتوں کے مفہوم بھی خود ہی متعین کر کے آتے ہیں۔ کلاس کے اندر کتابیں پڑھنے کی بجائے نفس مضمون پر بحث ہوتی ہے۔ طلبہ اپنے فہم کے مطابق سائل پر گفتگو کرتے، اس کے بارے میں اپنا نقطہ نظر بیان کرتے اور اپنے مطالعے کے منائج کا غالباً پیش کرتے ہیں۔ یہ سارا کام استاد کی رہنمائی ہی میں ہوتا ہے۔ وہ اپنی توجہ طلبہ کی یا قرآن کے مطالعہ کو حل کرنے اور ان کے فہم کی غلطیوں کی اصلاح کرنے پر مرکوز رکھتا ہے۔ اس طریقے سے طلبہ کی قوت مطالعہ ابھری اور ترقی کرتی ہے۔ مزید برآں کوئی نئی کتاب یا عبادت ان کے سامنے آجائے تو اس کا مفہوم متعین کرنے کی انسیں تربیت بھی حاصل ہوتی ہے۔ لیکن مجرد اس طریقے کو استعمال کرنے سے بہت سا وقت ضائع ہو سکتا ہے۔ اگر طلبہ کو مضمون کے تعارف کے بغیر اس طریقے کو اختیار کیا جائے تو اس کے نتیجے میں بحث کا وائرہ محدود رکھنا بہت مشکل ہو جاتا ہے۔ اس کے پیش نظر یہ ضروری محسوس ہوتا ہے کہ اس طریقے کو اختیار کرنے سے پہلے استاد زیر بحث موضوع کا مختصر تعارف طلبہ کے سامنے پیش کر دے۔

تمیرا طریقہ عملی تطبیق (Practical Application) کا ہے۔ اس کے تحت طلبہ ان اصول و قواعد کو استعمال میں لا کر عملی مسائل کا حل دریافت کرنے کی کوشش کرتے ہیں۔ اس طریقے کو Case Study Method کہا جاتا ہے۔ مختلف کیس طلبہ کو حل کرنے کے لیے دیے جاتے ہیں۔ مقررہ تاریخ پر تمام طلبہ اپنے اپنے مجوزہ حل استاد کے پاس جمع کرتے ہیں۔ اس کے بعد تمام مجوزہ حل کلاس میں زیر بحث لائے جاتے لہوران پر لفڑ و تبرہ کیا جاتا ہے۔ تجویز پیش کرنے والا اپنے حل کا دفعہ کرنے کی کوشش کرتا ہے۔ اس طریقے کا ایک بہت بڑا فائدہ یہ ہے کہ اس میں طلبہ زندگی کے حقیقی مسائل میں ان اصول و قواعد کی عملی تطبیق کی تربیت بھی پاتے ہیں جنہیں وہ پہلے پڑھ چکے ہیں۔ اس لحاظ

سے طلبہ کی آئندہ علمی و عملی زندگی کے لیے بظاہر یہی طریقہ سب سے زیادہ فائدہ مند گلتا ہے۔ لیکن دوسری طرف اس طریقے کا بنیادی نقص یہ ہے کہ اسی وقت استعمال کیا جاسکتا ہے جب طلبہ کو کسی معاملے میں اصول و قواعد کی تعلیم دی جا پچکی ہو۔ اس سے پہلے یہ طریقہ بہت زیادہ فتح بخش نہیں ہو سکتا۔ بالفاظ دیگر یہ طریقہ اصول و قواعد کی عملی تطبیق کی تربیت کے لیے تو بے شک سب سے بہتر ہے مگر بالعموم ان اصول و قواعد کی تغییر کے لیے اسے استعمال کرنا کچھ مشکل ہے۔

ہمارے نزدیک طلبہ میں بہترین صلاحیتیں پیدا کرنے کے لیے مدرس کے یہ تینوں طریقے ایک خاص ترتیب کے ساتھ استعمال میں لانے چاہیے۔ کسی نئے فن یا مضمون کے تعارف کے لیے سب سے پہلے محاضراتی طریقہ ہی اختیار کرنا چاہئے۔ ان محاضرات ہی میں اس فن کی اہم اصطلاحات اور اس کی اہمیت کتب کا تعارف بھی کرا دیا چاہئے۔ اس کے بعد اس فن کے اہم مباحث اور ان کے اجزاء کا بھی ایک ترتیب کے ساتھ، تعارف کرا دیا چاہئے۔ یہ مرحلہ طے کر لینے کے بعد بحث و تحریص کا طریقہ اختیار کرنا چاہئے۔ اس کے تحت طلبہ کو مطالعے کے لیے اس فن کی چند اہم کتابوں سے کام دیا جاسکتا ہے۔ یہ کام بنیادی طور پر مطالعاتی منصوبوں (Study Projects) کی نوعیت کا ہوتا چاہئے۔ طلبہ کو چھوٹے چھوٹے موضوعات پر تیاری کر کے ان موضوعات پر مباحثوں اور پیکچرز کی تیاری کرائی جائے۔ مقررہ تاریخ میں طلبہ کلاس کے اندر مباحثوں اور پیکچرز کی صورت میں اپنا نقطہ نظر بیان کریں اور اپنے نقطہ نظر کا کلاس کے سامنے دفاع کریں۔ یہ دونوں طریقے اگر صحیح طرح سے عمل میں لائے جائیں تو اس کے نتیجے میں طلبہ ایک فن کے اصول و قواعد کو بڑی اچھی طرح سے جان لیں گے۔ اس کے بعد جس فن کے لیے ضروری سمجھا جائے، اس میں عملی تطبیق کی تربیت کے لیے Case Study کا طریقہ بھی اختیار کیا جاسکتا ہے۔

طلبہ کی تربیت کے پہلو سے خامیاں

اس وقت ہمارا معاشرہ جمیعی طور پر جس اخلاقی پستی کا شکار ہے، دینی مدارس بھی اس سے مستثنی نہیں۔ عام لوگ جھوٹ بولتے ہیں تو وینی مدارس کے طلبہ اور اس سے فارغ ہونے والے علمائے دین کا حال بھی کوئی بہت اچھا نہیں ہے۔ وہ اپنے روزمرہ کے معنوں میں دوسروں کو دھوکا دیتے ہیں تو یہ بھی اس معاملے میں کچھ زیادہ پیچھے نہیں ہیں۔ وہ اگر مفاد پرستی کا شکار ہیں تو ان میں بھی بے لوث خدمت کرنے والوں کی تعداد کوئی زیادہ نہیں ہے۔

ان کے لینے اور دینے کے باٹ اگر الگ ہیں تو یہ بھی اپنے معلمات میں بست نزاوہ راست نہیں ہیں۔ وہ جذبات میں آکر اگر بد زبانی کر بیٹھتے ہیں تو اس معاملے میں ان کے اخلاق بھی کوئی اچھا نمونہ پیش نہیں کرتے۔ غرض کہ عام آدمی نے اگر پیغمبر کے اسوہ کو فراموش کر دیا ہے تو پیغمبر کے ان نام لینے والوں اور خدمت دین کا لبادہ اور ہنسے والوں نے بھی آپ پیغمبر کو اپنا آئینہ میل نہیں بنایا۔

اسلامی دین کے جرائد و اخبارات میں وقتاً فوقتاً ”دینی مدارس میں اخلاقی تربیت کے نقدان اور ان سے فارغ ہونے والے افراد کی پست اخلاقیات پر نکتہ چینی ہوتی رہتی ہے۔ اس کے مقابلے میں دینی مدارس کی طرف سے بالعموم دو تم کے رویے سامنے آئے ہیں۔ کچھ لوگ اس بات پر مصر ہیں کہ اخلاقی پستی یقیناً عام لوگوں کا مسئلہ تو ہے مگر دینی مدارس سے فارغ ہونے والے افراد کا مسئلہ ہرگز نہیں ہے۔ ان کا اصرار ہے کہ دینی مدارس میں طلبہ کی ابی شان دار تربیت کی جاتی ہے کہ اپنی تعلیم سے فارغ ہونے کے بعد وہ بہترین اخلاق کا نمونہ اور معاشرے کے عام لوگوں کے لیے ایک ابی شان دار اسوہ ہوتے ہیں۔

وائے ناکاہی متاع کارواں جاتا رہا

کاروں کے دل سے احساس زیاد جاتا رہا

اس کے برعکس کچھ لوگ یہ اعتراف تو بھر حال کرتے ہیں کہ ان مدارس سے نکلنے والے طلبہ کا اخلاق و کردار مطلوبہ معیار سے بہت بیچے ہے مگر اس کے ساتھ ساتھ وہ یہ اصرار کرتے ہیں کہ معاشرے کے ارباب سیاست، اس کے اہل اقتدار، اس کے ارباب حکومت، اس کے لیڈروں، اس کے منتظرین اور اس کے اہل شوکت کے مقابلے میں ان طلبہ کے اخلاق و کردار کا معیار بھر حال بست بلند ہے۔

جمل تک پہلے فقط نظر کا تعلق ہے، اس کی غلطی جاننے کے لیے اتنا ہی کافی ہے کہ آپ ان مدارس کے کسی طالب علم یا اس سے فارغ التحصیل کسی ”عالم دین“ کے کسی نقطہ نظر پر تنقید کر دیجئے، اس کے ساتھ کسی علمی مباحثے میں حصہ لے لجئے یا اصلاح کے کسی پہلو پر اسے توجہ دلا دیجئے۔ اس کے نتیجے میں بالعموم آپ کے سامنے اخلاق و کردار کا ایسا نمونہ جو شہ ہو گا جس کی پیروی آپ کے لیے ممکن ہو گی اور نہ پسندیدہ۔

فانِ کنت لا تدری فتنلک مصیبة

وانِ کنت تدری فال المصيبة اعظم

”اگر تم نہ سمجھو تو یہ بھی ایک مصیبت ہے۔ لیکن اگر تم سمجھتے ہو (اور پھر یہ رویہ

اپنائے ہوئے ہو) تو مصیبت بہت بڑی ہے ”
 اس کے بر عکس، دوسرا نقطہ نظر اس غلط فہمی پر مبنی ہے کہ ان مدارس سے نکلنے والے لوگوں سے اخلاق و کردار کے محاذے میں وہی معیار مطلوب ہے جس کی توقع معاشرے کے ہاکمروں، انجینئرنوں، وکیلوں، سیاست دانوں اور ارباب حل و عقد سے کی جاتی ہے۔ وہ شاید یہ بھول گئے ہیں کہ دین کے یہ عالم دراصل زمین کے نمک ہیں، دنیا کے قور ہیں اور اخلاق و کردار کی اس تاریکی میں رہنمائی کے چراغ ہیں۔ جنہوں نے دنیا کے لیے معیار بنتا ہے، آخر وہ اپنے آپ کو دنیا کے معیار پر کیسے پرکھ سکتے ہیں؟ جن کے وجود سے دنیا نے روشنی پائی ہے، آخر وہ دنیا کی تاریکیاں اپنے اندر کیسے سمیت سکتے ہیں؟ جن کے وجود سے دنیا نے دوسروں پر دین حق کی وضاحت اور دنیا کی رہنمائی کا کام کرتا ہے، آخر وہ دوسروں سے اپنا مقابلہ کیسے کر سکتے ہیں؟

”معاشرے کا حال جو بھی ہو، دین کے کسی عالم اور داعی کو جب بھی پرکھا جائے گا، اعلیٰ ترین معیار پر ہی پرکھا جائے گا۔ اس راہ کا مسافر بننے سے پہلے، آدمی کو بہت اچھی طرح سوچ کبھی لیتا چاہئے۔ یہ راہ اختیار کر کے، وہ اپنے آپ کو معاشرے کی تنقید کا بدف بنا رہا ہے۔ پورا معاشرہ، اپنی آنکھ کے شہیر سے تو صرف نظر کر لے گا، مگر اس کی آنکھ کا تنکا سے کبھی چیز نہ لپٹنے دے گا۔ دنیا میں دین کے کسی عالم یا داعی کے لیے اگر کوئی معیار ہو سکتا ہے تو وہ صرف اس ہستی کا ہو سکتا ہے جس کے پارے میں عالم کے پروردگار کا فرمان ہے۔“

انک لعلی خلق عظیم (القلم ۶۸: ۳)

”اے پیغمبر، بے شک تم اخلاق کے اعلیٰ ترین معیار پر ہو“

سخت ترین حالات میں پوری استقامت کا مظاہرہ کرنا، دوسروں کے سب وشتم کے جواب میں مسکرا دینا، علمی اختلافات کو خوش دلی سے برداشت کرنا، نفرتوں کا جواب محبت سے رکھنا، دوسروں کی غلطیوں اور خطأوں پر غنو و درگزر سے کام لیانا، کفر و فتن کے فتوؤں پر اپنی زبان بند رکھنا، مجاہدوں اور منافقوں سے گریز کرنا، کسی کی دل آزاری نہ کرنا، کسی کے ساتھ ترش روئی سے بات نہ کرنا، اپنی غلطیاں مان لیانا، لوگوں کے دکھ سکھ میں ان کا ساتھی بننا، ان پر تنقید کے بجائے ائمیں نصیحت کرنا، اپنے لیے سخت ترین اور دوسروں کے لیے زم معیار رکھنا، بے شک، یہ سب کچھ آسمان نہیں ہے۔ اپنے رب کے ساتھ مغضبوط تعلق اپنے پیغمبر کے ساتھ بے پناہ محبت، ذمہ داری اور روز قیامت کی جواب دی کے زندہ احساس اور دل

میں اپنے بھائیوں کو جنم کی آگ سے بچانے کی ترب کے بغیر، اخلاق و کردار کا یہ معیار شامل کرنا ممکن نہیں ہے۔ اس سب کچھ کے ساتھ ساتھ بد ترین حالات میں اخلاق و کردار کے اس اعلیٰ مقام پر برقرار رہنے کے لیے یہ بھی ضروری ہے کہ دل نصرت دین کے جذبے سے سرشار ہو اور اللہ کے دین کے لیے اپنی جان، مال اور آبرو کی قربانی کو قابل فخر سمجھا جائے۔

یہ واقعہ ہے کہ امت کی تاریخ میں اخلاق و کردار کے لحاظ سے کمزور لوگوں پر علم دین کے معاملے میں کبھی اعتدال نہیں کیا گیا۔ تاریخ کے اوراق جن علماء کے ناموں سے روشن ہیں، وہ محض علم ہی کی بلندیوں پر فائز نہیں تھے، اپنے اخلاق و کردار میں بھی آسمان کے ستارے تھے۔ شدید مصائب کے مقابلے میں ان کی ثابت قدمی اور عزیمت کی داستانیں، تاریک راتوں میں روشن قدمیں ہیں۔

شدید گری کے موسم میں سعید بن مسیب کو بھجوڑ کے درخت سے باندھ کر درے مارے جا رہے ہیں۔ ان کی پیٹھے لولماں ہو گئی ہے۔ وہ بھوک، پیاس اور تنکیف کی شدت سے بے ہوش ہو گئے ہیں۔ ان پر پانی ڈال کر ہوش میں لا یا گیا ہے۔ مگر ان کی زبان، اعلان حق میں پسلے سے بھی زیادہ سرگرم ہے۔

ابن کے بیٹے مالک کی ملکیتیں کسی جا رہی ہیں۔ ان کی پیٹھے پر تازیانے برس رہے ہیں۔ مگر وہ پادشاہ وقت کے فرمان کے آگے سر تسلیم ختم نہیں کرتے۔ ان کی ملکیتیں اور زور سے کسی جاتی ہیں۔ ان کے دونوں بازوں اکھڑ گئے ہیں۔ ان کا چڑھ کرب والم کی داستان سن رہا ہے۔ مگر ان کی زبان اب بھی وہ کہنے کو تیار نہیں، جو حاکم وقت ان سے کھلانا چاہتا ہے۔ اب، ایک نیا حربہ استعمال کیا جا رہا ہے۔ اونٹ کی بہمنہ پیٹھے پر سوار کر کے، انہیں شر کا گشت کر لیا جا رہا ہے۔ شاید، یہ تذلیل وہ برداشت نہ کر سکیں۔ ان کی زبان کھلتی ہے۔ آواز نکلنے ہے: جو مجھے جانتا ہے، وہ تو مجھے جانتا ہے۔ جو مجھے نہیں جانتا، وہ جان لے کہ میں انس کا بیٹا مالک ہوں اور میں اعلان کرتا ہوں کہ طلاق مکن کوئی چیز نہیں ہے۔ (طلاق مکن ایسی طلاق کو کہتے ہیں جس میں کسی شخص کو مجبور کر کے، اس سے طلاق کا لفظ کھلوایا گیا ہو)

معتمم باللہ کے دربار سے احمد بن حنبل کو زنجروں میں جکڑ کر نکلا گیا ہے۔ انہیں بیت سے جلاو پاری پاری تازیانے لگا رہے ہیں۔ ان کا پورا جسم لالہ رنگ ہو گیا ہے۔ مگر اس کے پلازو جس مسئلے کو وہ کتاب و سنت کے خلاف سمجھتے ہیں، اس کا اقرار کرنے پر ان کی زبان آنہاہ نہیں ہوتی۔

دیکھ لیجئے؛ یہ سب لوگ اپنے اخلاق و کردار ہی میں ایسے اعلیٰ مقام پر فائز نہیں ہیں، اس کے ساتھ ساتھ، دین کی نصرت کا جذبہ بھی ان کی رگوں میں خون کی طرح دوڑ رہا ہے۔ یہ وہ لوگ ہیں جنہوں نے وقت کے حاکموں کے سامنے، یہ سوچ کر سر جھکانے سے انکار کر دیا کہ جب کائنات کے پادشاہ سے ملاقات ہوگی تو اسے کیا منہ دکھائیں گے۔ ان کی زبان یہ سوچ کر موافقت سے گزیر کرتی رہی کہ ان کا یہ عمل کہیں لوگوں کو دین کے علاوہ بالآخر دین ہی سے بیزار کرنے کا باعث نہ بن جائے۔ انہوں نے دنیا کے جابریوں کے ظلم و ستم کو یہ سوچ کر برداشت کر لیا کہ کہیں وہ اپنی ہی نظریوں میں نہ گر جائیں۔ ایسے ہی لوگوں سے ہر زمانے میں دنیا والوں نے روشنی پائی ہے۔ یہ روشنی کے وہ ہیئتار ہیں جو گمراہی کی تاریکیوں میں بستکتے ہوئے مسافروں کے لیے مشعل راہ بنے ہیں۔ اس میں شبہ نہیں کہ ان کے اپنے زمانے نے بالعموم ان کی قدر نہ کی اور انہیں زندگی میں طرح طرح کے مصائب اور مشکلات ہی کا سامنا رہا، مگر یہ واقعہ ہے کہ دنیا انہی لوگوں کو ہمیشہ یاد رکھے گی، انہیں کبھی فراموش نہ کیا جاسکے گا۔

مثالک خر عینی و ذکر خر فمی

وحبک خر قلبی فاین تعجب

”میری آنکھوں میں تمہاری صورت“ میرے ہوتوں پر تمہارا تذکرہ، اور میرے دل میں تمہاری محبت موجود ہے۔ کون کہتا ہے کہ تم موجود نہیں ہو“

یہی وہ کردار ہے جو ایک عالم کو، محض ایک عالم سے بلند کر کے معاشرے کے لیے نمونہ اور آئینہ میں بنا دیتا ہے۔ مگر، وہ جنیں معاشرے کا آئینہ میں ہوتا چاہے، جب معاشرے ہی کو اپنا آئینہ میں بنا لیں، وہ جنیں صفائی کا کام سونپا گیا ہو، جب خود گھر میں گندگی پھیلانے لگیں اور وہ جنیں قوم و ملت کی اصلاح کا کام کرنا تھا، جب خود جماليوں اور گراہیوں میں پڑ جائیں تو پھر کسی اصلاح اور بہتری کی توقع آخر کس پنیاد پر کی جائے گی؟

اس صورت حال میں یہ ناگزیر ہے کہ دینی مدارس کے ان طلبہ کے سامنے، اخلاق و کردار کے اعلیٰ ترین معیارات مقرر کیے جائیں۔ بہترین اخلاق و کردار کے حامل لوگوں کو ان کا آئینہ میں بیٹھا جائے۔ اس منتصد کے لیے نبی کریم ”آپ کے صحابہ“ اور امت کے صالحین اور اصحاب عزیمت کی سیرت و کردار کا خاص اس پبلو سے مطالعہ کر لیا جائے، اور اس کے ذریعے سے ان کے ذہنوں میں ان بزرگوں کی حقیقی قدر و منزلت کو اجاگر کیا جائے اور ان کے دلوں میں ان کے ساتھ محبت کے جذبات ابھارے جائیں۔ بہت جلد یہ محبت آپ سے آپ ان

کے اندر بھی اخلاق و کردار کی اس بلندی تک پہنچنے کا جذبہ پیدا کر دے گی کہ
احب الصالحین ولست منهم
لعل الله يرزقنى الصلاحا

اس کے ساتھ طلبہ کی عملی تربیت اور تزکیہ کے لیے یہ بھی ضروری ہے کہ انہیں روزانہ صلح علماء کی محبت میں کچھ وقت گزارنے کا پابند کیا جائے۔ انہیں ترغیب دی جائے کہ وہ قرآن و حدیث کے ان ارشادات میں خاص طور پر دھیان لگائیں جو اصلاح نفس اور تربیت اخلاق سے متعلق ہیں۔ مزید برآں، دین کی نصرت کا جذبہ بھی ان کے اندر پیدا کیا جائے اور انہیں بتایا جائے کہ دین حق کے غلبے کے لیے دعوت و انذار، بہرحال ان کی دینی زندہ داری ہے۔

(بہ شکریہ "اشراق" لاہور)

تاریخ کے بچھے ادوار میں ایک فرق اور دوسرے فرق کے درمیان زیادہ تر کیا تی فرق (Qualitative difference) ہوا کرتا تھا۔ اب اہل مغرب نے ایسا دور تحقیق کیا جب کہ ان کے اور دوسروں کے درمیان کیفیاتی فرق (Quantitative difference) پیدا ہو گیا۔ اس تبدیلی نے اہل مغرب کو دوسری قوموں کے اوپر واضح اور فیصلہ کن فویت دے دی۔

ان فروق نے جس طرح حالات کو بدلا، اسی طرح خود انسانوں میں زبردست تبدیلیاں پیدا کیں۔ اب اہل مغرب نئی دریافت کی نفیات میں جی رہے تھے اور اہل مشرق و راشی عقیدہ کی نفیات میں۔ اہل مغرب ابتوادی اوصاف کے مالک تھے اور اہل مشرق تکلیدی اوصاف کے مالک۔ اہل مغرب کے درمیان آزادی تنقید کا ماحول تھا اور اہل مشرق کے یہاں ذاتی جمود کا ماحول۔ اہل مغرب کا قائد روایا کی مانند تھا اور اہل مشرق کی جماعت ٹھہرے ہوئے پانی کی مانند۔ اہل مغرب ایک مقصد کے تحت سفر کر رکھا تھا اور اہل مشرق کے یہاں مقصد کا تصور فنا ہو چکا تھا۔ اہل مغرب کے زندہ اوصاف نے ان کو باہم متحد کر رکھا تھا اور اہل مشرق اپنے زوال یافتہ اوصاف کے نتیجہ میں ان خصوصیات سے محروم ہو چکے تھے جو افراد کو ایک دوسرے سے متحد کرتے ہیں۔ اہل مغرب اس احساس پر ابھرے تھے کہ انہوں نے ایک نئی تہذیب پیدا کی ہے جس کو انہیں سارے عالم تک پہنچانا ہے اور اہل مشرق صرف اس احساس پر زندہ تھے کہ وہ ماضی کے قدیم اثاثہ کے وارث ہیں۔ اہل مغرب اندام کے ہنوبات سے بھرپور تھے جبکہ اہل مشرق کی دوڑ کی آخری حد تحفظ پر جا کر ختم ہو جاتی تھی۔

(مولانا وحید الدین خان)